

I/122261/2023

**The Hindu- 26- January-2023**

## Jal Jeevan mission provides tap water to 11 crore houses

The Jal Shakti Ministry on Wednesday tweeted that the government had provided 11 crore rural households with a tap water connection. Data from the Ministry suggest that 56% of the targeted 19.3 crore households had been covered. In September 2022, 53% of the households, or 10.2 crore households, had been covered. In villages where the Jal Jeevan Mission(JJM) has reached, the adolescent girls no longer drop out of school to help their mother walk long distances and get water to quench their thirst, Mr. Shekhawat said in a tweet. "It goes a long way in empowering and educating the girl child." Prime Minister Narendra Modi congratulated the Ministry, via a tweet, on the achievement.

# ग्यारह करोड़ नल कनेक्शन प्रदान करना बड़ी उपलब्धि: नरेन्द्र मोदी

**भाषा। नई दिल्ली**

प्रधानमंत्री नरेन्द्र मोदी ने जल जीवन मिशन के तहत 11 करोड़ नल कनेक्शन प्रदान करने को एक बड़ी उपलब्धि बताया और बुधवार को कहा कि यह दर्शाता है कि देश भर में लोगों को नल से जल की आपूर्ति सुनिश्चित करने के लिए जमीन पर कितना काम किया गया। मोदी ने एक ट्वीट में कहा, एक बड़ी उपलब्धि, जो संकेत देती है कि भारत के लोगों को हर घर जल सुनिश्चित करने के लिए जमीन पर कितना काम किया गया। उन सभी को बधाई, जो इस पहल से लाभान्वित हुए हैं। इस मिशन को सफल बनाने के लिए जमीन पर काम करने वालों को शुभकामनाएं। प्रधानमंत्री ने जल शक्ति मंत्री गजेंद्र सिंह शोखावत के एक ट्वीट पर प्रतिक्रिया देते हुए यह बात कही।

शोखावत ने कहा, 11 करोड़ नल

कनेक्शन हमारे प्रधानमंत्री नरेन्द्र मोदी के दृष्टिकोण, मंत्रालय द्वारा जल जीवन मिशन के लिए निर्धारित लक्ष्यों को हासिल करने के लिए किए गए अथक प्रयास और जमीन पर हमारी टीम के प्रयासों ने इस मील के पत्थर को संभव बनाया है। उन्होंने कहा कि 11 करोड़ घरों में अब स्वास्थ्य और कल्याण सुनिश्चित हो गया है और जीवन का यह अमृत उनके दरवाजे तक पहुंच रहा है। गौरतलब है कि जल जीवन मिशन की घोषणा प्रधानमंत्री मोदी ने 15 अगस्त 2019 को स्वतंत्रता दिवस के अवसर पर की थी।

मंत्रालय ने एक बयान में बताया कि जब इस मिशन की घोषणा हुई, उस वक्त देश में 19.27 करोड़ ग्रामीण घरों में से केवल 3.23 करोड़ (17 प्रतिशत) घरों में ही नल से जल मुहैया हो रहा था लेकिन पिछले साढ़े तीन वर्षों के दौरान जल जीवन मिशन

के तहत हर घर नल से जल पहुंचाने के अभियान में अभूतपूर्व सफलता देखने को मिली है।

बयान में कहा गया, इसी का नतीजा है कि अब 11 करोड़ घरों में नल से जल पहुंचने लगा है। जल शक्ति मंत्रालय ने कहा कि देश में पांच राज्य और तीन केन्द्र शासित प्रदेशों ने 100 प्रतिशत हर घर नल से जल पहुंचाने में सफलता हासिल कर ली है। इन पांच राज्यों में हरियाणा, गोवा, तेलंगाना, गुजरात और पंजाब शामिल हैं जबकि तीन केन्द्र शासित प्रदेशों में अण्डमान-निकोबार द्वीप समूह, दमन दीव और दादर नागर हवेली और पुडुचेरी शामिल हैं। इस योजना का उद्देश्य देश के आदिवासी क्षेत्रों सहित प्रत्येक ग्रामीण परिवार को वर्ष 2024 तक नल के जरिए से नियमित और दीर्घकालिक आधार पर निर्धारित गुणवत्ता की पर्याप्त मात्रा में पीने योग्य पानी उपलब्ध कराना है।